

# اسلام اور تفریحات

سید جلال الدین عمری

زندگی میں تفریحات کا بھی ایک مقام ہے۔ اس سے آدمی فرحت اور خوشی محسوس کرتا ہے۔ تفریح کا ایک بڑا ذریعہ کھیل کو دے ہے۔ ہر قوم کے اپنے مخصوص کھیل کو دہوتے ہیں۔ اب تو بعض کھیل بین الاقوامی حیثیت اختیار کر چکے ہیں۔

بچوں کو کھیل کو دے سے زیادہ دل چسپی ہوتی ہے۔ یہ ان کی عمر کا ایک فطری تقاضا ہے۔ لیکن اس میں شغف اور انہماک سے زندگی کے اعلیٰ مقاصد نگاہوں سے اوجھل ہو جاتے ہیں، اس لیے بہت سے لوگ کھیل کو دے کو پسند نہیں کرتے اور بچوں کو اس سے باز رکھنے کی کوشش کرتے ہیں۔ لیکن یہ طریقہ صحیح نہیں ہے۔ بچے کو کھیل کو دے کا مناسب موقع ملنا چاہئے۔ اس سے اس کی صحت اور تندرستی پر خوش گوار اثرات پڑتے ہیں جو بچہ کھیل سے دور رہتا ہے یا دور رکھا جاتا ہے، اس کی صحیح نشوونما نہیں ہو پاتی اور وہ کم زور صحت کے ساتھ میدانِ عمل میں آتا ہے۔ اس کے ساتھ یہ بھی ایک حقیقت ہے کہ بچہ بہت سی باتیں اپنے ہم چولوں کے ساتھ کھیل کو دے میں سیکھتا ہے۔ اس میں صبر و ضبط، نظم اور ڈسپلن، جرات و ہمت اور مسابقت کا جذبہ پیدا ہوتا ہے۔ یہ چیز کسی اور ذریعہ سے مشکل ہی سے پیدا کی جاسکتی ہے۔ اہل عرب میں جو کھیل رائج تھے عہدِ وحی و رسالت میں بچے وہی کھیل کھیلتے تھے۔ اسلام نے انھیں اس سے منع نہیں کیا بلکہ ایک طرح سے ترغیب دی اور ہمت افزائی فرمائی۔ احادیث میں اس کی بہت سی مثالیں ملتی ہیں۔ حضرت انسؓ کا کم سن صحابی میں تھا ہوتا ہے۔ رسول اللہ صلی اللہ علیہ وسلم جب مدینہ تشریف لائے تو آپ کی عمر دس برس تھی۔ آپ کی بعض روایات یہاں پیش کی جا رہی ہیں۔

فرماتے ہیں کہ کم سن بچے کھیل رہے تھے۔ رسول اللہ صلی اللہ علیہ وسلم تشریف لائے اور ہمیں سلام فرمایا۔

آپ نے بچوں کے کھیل کود پر کوئی زجر و توبیخ نہیں کی بلکہ سلام کے ذریعہ خوشی اور مسرت کا اظہار فرمایا۔ آپ کے رویہ میں اسلامی اخلاق کی تعلیم بھی تھی اور معصوم بچوں کی ہمت افزائی بھی۔

۲۔ فرماتے ہیں رسول اللہ صلی اللہ علیہ وسلم اعلیٰ اخلاق کے مالک تھے۔ آپ نے ایک دن مجھے ایک ضرورت سے بھیجنا چاہا۔ میرے دل میں گواہی آپ کے حکم کی تعمیل ہی کا ارادہ تھا لیکن میں نے کہا خدا کی قسم میں نہیں جاؤں گا۔ پھر وہاں سے نکلا۔ بازار میں بچے کھیل رہے تھے۔ میں وہیں رک گیا۔ نبی صلی اللہ علیہ وسلم اچانک تشریف لائے اور نیچھے سے مجھے بکرا لیا۔ میں نے مڑ کر دیکھا تو آپ مسکرا رہے تھے۔ پیار سے فرمایا اے انیس! میں نے جہاں بھیجا تھا وہاں نہیں گئے۔ میں نے کہا اے اللہ کے رسول! ابھی جا رہا ہوں۔ خدا کی قسم میں نے نودس برس آپ کی خدمت کی۔ لیکن مجھے نہیں معلوم کہ کوئی کام میں نے کیا ہوا اور آپ نے کہا ہو کہ یہ کیوں کیا؟ یا کوئی کام نہ کیا ہو تو آپ نے باز پرس کی ہو کہ کیوں نہیں کیا؟

خادم کو کسی کام سے بھیجا جائے اور وہ کھیل میں لگ جائے تو آدمی غضبناک ہو جاتا گا لیکن آپ کی شفقت کا یہ عالم کہ آپ ذرا خفا نہیں ہوئے پھر آپ نے حضرت انس اور ان کے ساتھیوں کو کھیل سے منع نہیں فرمایا صرف اس بات کی طرف توجہ دلائی کہ جس کام کے لیے کہا گیا ہے وہ کریں یہ اس بات کا خاموش دزن بھی تھا کہ کھیل کود کے لیے دوسری اہم ضرورت کو نظر انداز نہیں کیا جاسکتا۔

۳۔ فرماتے ہیں کہ میں بچوں کے ساتھ کھیل رہا تھا۔ رسول اللہ صلی اللہ علیہ وسلم تشریف لائے اور میں سلام کیا۔ ایک ضرورت سے مجھے بھیجا۔ گھر پہنچنے میں تاخیر ہوئی تو میری ماں نے تاخیر کی وجہ پوچھی میں نے کہا کہ رسول اللہ صلی اللہ علیہ وسلم نے مجھے ایک کام سے بھیجا تھا۔ انھوں نے پوچھا کہ کیا کام تھا؟ میں نے عرض کیا وہ تو ایک راز کی بات ہے۔ ماں نے کہا رسول اللہ صلی اللہ علیہ وسلم کا راز کسی کے سامنے افشاء نہ کرنا۔ چنانچہ میں نے یہ راز کبھی کسی سے بیان نہیں کیا۔ اپنے شاگرد ثابت سے کہتے ہیں اگر کسی سے بیان کرتا تو تم سے ضرور بیان کرتا۔ یہ اس تربیت کا نتیجہ تھا جو رسول اکرم صلی اللہ علیہ وسلم کے ذریعہ ملی تھی۔

۱۔ مسلم، کتاب الفضائل، باب حسن خلقہ۔ ابوداؤد، کتاب الادب، باب فی العلم و اخلاق النبی صلی اللہ علیہ وسلم

۲۔ مسلم، کتاب فضائل الصحابہ، فضائل انس بن مالک۔

۴۔ فرماتے ہیں میرا ایک چھوٹا بھائی تھا۔ اس کا نام ابو عمیر تھا۔ وہ نغیر نام کے ایک پرندہ سے کھیلا کرتا تھا۔ جب رسول اللہ صلی اللہ علیہ وسلم تشریف لاتے تو اس سے پوچھتے آیا عمیر ما فعل النغیر، ابو عمیر انغیر کا کیا حال ہے؟

یہ بچوں کے کھیل سے مسرت اور دلچسپی کا اظہار ہے۔

حضرت عبداللہ بن عباسؓ اپنا ایک واقعہ بیان کرتے ہیں کہ میں بچوں کے ساتھ کھیل رہا تھا کہ رسول اللہ صلی اللہ علیہ وسلم تشریف لے آئے۔ آپ کو دیکھتے ہی میں دروازہ کے پیچھے چھپ گیا۔ آپ نے مجھے بلایا اور پیار سے دونوں شانوں کے درمیان دست مبارک مارا اور فرمایا ذرا (حضرت) معاویہؓ کو بلا لاؤ۔

حضرت عبداللہ بن جعفرؓ کہتے ہیں کہ وہ، قثم بن عباس اور عبداللہ بن عباسؓ کھیل رہے تھے۔ رسول اللہ صلی اللہ علیہ وسلم سواری پر پہنچے اور وہاں موجود لوگوں سے فرمایا: ذرا اسے اوپر مجھ تک اٹھاؤ۔ جب مجھے اوپر اٹھایا گیا تو سواری پر آگے بٹھالیا۔ پھر فرمایا ذرا قثمؓ کو بھی اٹھاؤ۔ انہیں پیچھے بٹھالیا۔ میرے سر پر ہاتھ پھیرا اور دعا دی۔

حضرت یعلیٰ العامریؓ کہتے ہیں کہ وہ رسول اللہ صلی اللہ علیہ وسلم کے ساتھ ایک دعوت میں جا رہے تھے۔ رسول اللہ صلی اللہ علیہ وسلم نے ساتھیوں کی طرف رخ فرمایا کہ حضرت حسینؓ نظر آئے۔ وہ بچوں کے ساتھ کھیل رہے تھے۔ رسول اللہ صلی اللہ علیہ وسلم نے انھیں کبڑا چاہا تو وہ ادھر ادھر چھپ رہے تھے اور آپ مسکرا رہے تھے۔ بالآخر آپ نے انھیں کبڑا چاہا ہاتھ گردن پر اور دوسرا تھوڑی کے نیچے کیا، ذہن مبارک حضرت حسینؓ کے منہ پر رکھا اور پریا کیا۔ فرمایا حسینؓ مجھ سے اور میں حسینؓ سے ہوں جو حسینؓ سے محبت کرے اللہ اس سے محبت کرے۔ حسین میرا ایک نواسا ہے۔

حضرت عقبہ بن عامرؓ رسول اللہ صلی اللہ علیہ وسلم کے انتقال کے بعد کا واقعہ بیان

۱۔ بخاری، کتاب الادب، باب الکفنیۃ للنبیؐ - مسلم، کتاب الادب، باب جواز کفنیۃ من لم یولد الخ

۲۔ مسلم، کتاب البر والصلہ - والاداب، باب من لعنہ النبیؐ اوسبۃ الخ

۳۔ مسند احمد ۱: ۲۰۵

۴۔ مسند احمد: ۴/ ۱۶۲

کرتے ہیں کہ میں ایک روز عصر کی نماز کے بعد حضرت ابو بکرؓ کے ساتھ نکلا۔ حضرت علیؓ بھی ساتھ تھے۔ راستہ میں حضرت حسنؓ بچوں کے ساتھ کھیل رہے تھے۔ حضرت ابو بکرؓ نے انھیں اٹھا کر اپنے شانوں پر بٹھا لیا۔ کہا صحیح بات یہ ہے کہ حسنؓ، رسول اللہ صلی اللہ علیہ وسلم سے مشابہ ہیں۔ علیؓ سے مشابہ نہیں ہیں۔ حضرت علیؓ مسکرا رہے تھے بلکہ

ابو ایوبؓ کہتے ہیں کہ میں حضرت ابو ہریرہؓ کے ساتھ جمعہ کے لیے مسجد جا رہا تھا۔ انھوں نے ایک لڑکے کو دیکھا کہ وہ بھی ساتھ ہے۔ اس سے کہا۔ اسے لڑکے جاؤ! کھیلو! (ناز میں دیر ہے) اس نے کہا میں تو (ابھی) مسجد جانا چاہتا ہوں۔ انھوں نے کہا جاؤ کھیلو! اس نے پھر کہا میں تو مسجد جانا چاہتا ہوں۔ انھوں نے پوچھا۔ کیا تم امام کے آنے تک بیٹھے انتظار کرو گے؟ اس نے جواب دیا ہاں! انھوں نے اسے یہ حدیث سنائی کہ رسول اللہ صلی اللہ علیہ وسلم کا یہ ارشاد میں نے سنا ہے کہ فرشتے جمعہ کے روز مسجد کے دروازے پر بیٹھ جاتے ہیں۔ لوگ جس ترتیب سے آتے ہیں اسی ترتیب سے ان کے نام لکھے چلے جاتے ہیں۔ جب امام خطبہ کے لیے منبر پر پہنچتا ہے تو وہ دفتر بند کر دیتے ہیں۔

کھیل کود سے بچہ کی دلچسپی فطری ہے۔ یہ دل چسپی برقرار رہنی چاہیے۔ نماز اور وہ بھی نماز جمعہ کی اہمیت مستم ہے۔ لیکن اس میں زیادہ وقت نکلنے سے بچہ کے اندر اکتا برٹ پیدا ہو سکتی ہے۔ اس لئے حضرت ابو ہریرہؓ نے اسے کھیلنے کے لیے کہا لیکن جب انھوں نے اس کا ذوق و شوق دیکھا تو اس کی فضیلت میں حدیث سنائی اور اس کے ذہنی رجحان کو تقویت پہنچائی۔

زمانہ قدیم سے گڑیاں لڑکیوں کے کھیل میں شامل رہی ہیں۔ ان کے ذریعہ لڑکیوں کو خانگی نظم و نسق، سینے پر رونے اور بچوں کی تربیت وغیرہ کی کھیل ہی کھیل میں تعلیم ملتی رہتی ہے۔ عرب میں بھی لڑکیاں گڑیوں سے کھیلا کرتی تھیں۔

حضرت عائشہؓ کی کم سنئی میں آن حضرت صلی اللہ علیہ وسلم سے شادی ہوئی تھی۔ ان کی جب رخصتی ہوئی تو ان کی گڑیاں ان کے ساتھ تھیں۔ کہتی ہیں کہ میں آپ کے گھر گڑیوں سے

۱۔ بخاری مناقب الصحابہ، باب مناقب الحسن والحسين ۲۰/۲۸۳

۲۔ مسلم، کتاب النکاح، باب جواز تزویج الاب، ابدا الصغیرہ۔

کھیلا کرتی تھی۔ میری کچھ سہیلیاں بھی میرے ساتھ شریک رہتی تھیں۔ جب آپ گھر تشریف لاتے تو وہ سب چھپ جاتیں لیکن رسول اللہ صلی اللہ علیہ وسلم انھیں میرے پاس بھیج دیتے تھے اور وہ میرے ساتھ پھر سے کھیلنے لگی تھیں۔

یہ رسول اللہ کے اخلاق کی بلندی ہے کہ آپ نے شادی کے بعد اپنے گھر کھیل پر حضرت عائشہؓ کی تکمیر نہیں فرمائی بلکہ اس کا بخوشی موقع فراہم کیا۔ اس میں کم عمروں کی نفسیات کی رعایت بھی ہے۔ کھیل کو دوسے منع کرنے میں ان کی نفسیات کو دھکا لگتا ہے۔

حضرت عائشہؓ ہی کی روایت ہے۔ فرماتی ہیں۔ رسول اللہ صلی اللہ علیہ وسلم غزوہٴ تبوک یا خیبر سے واپس ہوئے۔ گھر میں سامان رکھنے کی الماری پر پردہ پڑا ہوا تھا۔ ہوا چلی تو پردہ کا کنارہ ہٹ گیا اور وہ گڑیاں جن سے حضرت عائشہؓ کھیلا کرتی تھیں نظر آنے لگیں۔ آپ نے دریافت کیا اے عائشہؓ! یہ کیا ہے۔ میں نے کہا یہ میری گڑیاں ہیں۔ ان کے بیچ میں آپ نے ایک گھوڑا دیکھا جس کے دو بازو تھے جو کپڑے کے ٹکڑوں سے بنے تھے۔ فرمایا گھوڑا اور اس کے بازو۔ میں نے عرض کیا۔ آپ نے نہیں سنا کہ حضرت سلیمانؑ کے گھوڑوں کے پر بھی ہوتے تھے۔ اس پر آپ اس قدر سنسے کہ دندان مبارک نظر آنے لگے۔

بچوں کو کھیل کو دیکھا موقع فراہم کرنا، اس کی ترغیب دینا اور ہمت افزائی کرنا صحیح ہے بلکہ ان کی صحت اور زندگی کے نقطہ نظر سے پسندیدہ ہے لیکن اس کے ساتھ ان کی تربیت کا خیال رکھنا بھی ضروری ہے تاکہ کھیل کو دارمذاق اور تفریح سے غلط اثرات ان پر پڑنے نہ پائیں۔ اس معاملہ میں شریعت کا احساس کتنا شدید اور نازک ہے اس کا اندازہ حضرت عبداللہ بن عائرکی روایت سے ہوتا ہے۔ فرماتے ہیں کہ رسول اللہ صلی اللہ علیہ وسلم ہمارے گھر تشریف لائے۔ میں اس وقت بچہ تھا میں کھیلنے کے ارادہ سے نکل رہا تھا کہ میری ماں نے آواز دی کہ اے عبداللہ! آؤ میں تمہیں ایک چیز دوں گی۔ رسول اللہ صلی اللہ علیہ وسلم نے دریافت فرمایا بچہ کو کیا چیز دینا چاہ رہی ہو۔ انھوں نے عرض کیا میرے ہاتھ میں کھجور ہے کھجور دوں گی۔ آپ نے فرمایا تم ایسا نہ کرنا تو یہ تمہارے نامہ اعمال میں ایک جھوٹ لکھا جائے گا۔

لسہ بخاری، کتاب الادب، باب الانساب الی الناس مسلم، فضائل الصحابہ، فضائل عائشہ

لسہ ابوداؤد، کتاب الادب، باب اللقب بالبنات۔ لسہ مسند احمد: ۳/۲۴۷

نہی مذاق میں یا بچہ کو بہلانے کے لیے بھی جھوٹ بولنا اس کی شناعت کو کم کرنا ہے۔ حدیث میں اسی سے منع کیا گیا ہے۔ بچے کے ساتھ جھوٹ بولنے سے وہ اس کی قیادت نہیں محسوس کرے گا اور اس کا امکان ہے کہ آہستہ آہستہ وہ اس کا عادی بھی ہو جائے۔

ابورافع بن عمرو الغفاری کہتے ہیں کہ میں کم سن تھا۔ انصار کے کھجور کے بیڑوں پر پتھر پھینک رہا تھا۔ رسول اللہ صلی اللہ علیہ وسلم نے دریاقت فرمایا تم پتھر کس لیے پھینک رہے ہو؟ میں نے عرض کیا اس طرح جو کھجور گرتے ہیں انھیں کھا رہا ہوں۔ آپ نے فرمایا پتھر مار کر کھجور مت گراؤ البتہ جو گڑے پڑے ہوں انھیں کھا سکتے ہو۔ پھر میرے سر پر دست مبارک پھیرا اور دعا فرمائی اے اللہ! اس کو شکم سیر کر دے۔

یہ بچہ کی تربیت کا کتنا پیارا اور محبت بھرا انداز ہے۔

ہشام بن زید کہتے ہیں کہ میں حضرت انس کے ساتھ حکم بن ایوب کے ہاں پہنچا۔ انھوں نے دیکھا کہ کچھ لڑکے مرغی کو باندھ کر تیر اندازی کر رہے ہیں۔ فرمایا کہ اس طرح جانوروں کو باندھ کر مارنے سے رسول اللہ نے منع فرمایا ہے۔

حضرت عبداللہ بن عمر رضی اللہ عنہما نے فرمایا کہ ان کا ایک لڑکا مرغی کو باندھ کر تیر چلا رہا ہے۔ آپ نے اسے کھول دیا اور مرغی اور لڑکے کو لے کر پہنچے اور کہا کہ اپنے لڑکے کو تمہید کرو کہ وہ اس طرح پرندہ کو باندھ کر تیر اندازی کی مشق نہ کرے۔ نبی صلی اللہ علیہ وسلم نے جانور کو باندھ کر قتل کرنے سے منع فرمایا ہے۔ یہ بات میں نے آپ سے سنی ہے۔

یہ حدیث بتاتی ہے کہ مخاطب سے قریبی تعلق ہو تو اسے سخت تنبیہ بھی کی جاسکتی ہے۔

حضرت عبداللہ بن مغفل کے ایک رشتہ دار کنکر بھینک رہے تھے۔ انھوں نے فرمایا رسول اللہ صلی اللہ علیہ وسلم نے اس سے منع کیا ہے اس کی وجہ آپ نے یہ بتائی کہ اس فضول حرکت سے نہ تو کوئی شکار ہو سکتا ہے اور نہ دشمن کو نقصان پہنچایا جاسکتا ہے۔ البتہ کسی راہ گزر کا دانت ٹوٹ سکتا ہے اور اس کی آنکھ چھوٹ سکتی ہے۔ اس کے

۱۔ ابوداؤد، کتاب الجہاد، باب فی ابن السبیل یا کل من التمر

۲۔ بخاری، کتاب الذبائح والصيد، باب ما یکرہ من شتلہ

۳۔ بخاری، کتاب الذبائح والصيد، باب ما یکرہ من شتلہ

باوجود دوبارہ انہوں نے پتھر پھینکا۔ حضرت عبداللہ بن مغفل خفا ہو گئے اور فرمایا کہ میں اللہ کے رسول صلی اللہ علیہ وسلم کی ایک بات تمہیں بتا رہا ہوں اور تم اس کے خلاف کیے چلے جا رہے ہو۔ میں تم سے کبھی نہیں بولوں گا۔

بعض اوقات بچوں کی محبت میں جائز اور ناجائز کی تفریق ختم ہو جاتی ہے اور آدمی ہر طریقہ سے ان کے تقاضے پورے کرنے کی کوشش کرتا ہے۔ حالانکہ اللہ کی رضا جوئی مقدم ہے اور ہر معاملہ میں آدمی کو اس کے احکام کا پابند ہونا چاہیے۔ اسی سے بچوں کی صحیح تربیت بھی ہوتی ہے۔ حضرت علیؑ کی روایت ہے کہ رسول اللہ صلی اللہ علیہ وسلم نے فرمایا کہ میں نے جوہ میں آہٹ ہی محسوس کی میں نے کہا کون ہے؟ جواب ملا کہ جبرئیل ہوں میں نے کہا اندر آجائیے جبرئیل نے کہا کہ میں نہیں آسکتا آپ ہی باہر تشریف لائیں۔ جب میں ان کے پاس پہنچا تو انہوں نے کہا کہ آپ کے گھر میں ایک ایسی چیز ہے کہ جب تک وہ ہے فرشتہ وہاں داخل نہیں ہو سکتا میں نے کہا ایسی کسی چیز کا مجھے علم نہیں ہے۔ جبرئیل نے کہا ذرا آپ اندر جائزہ لے کر دیکھیں میں نے دیکھا (کوئی بات یہی معلوم ہوئی) کہ وہاں ایک پلاٹھا جس سے حسن کھیلدا کرتے تھے میں نے کہا ایک پلے کے علاوہ کوئی نئی چیز نہیں ہے جبرئیل نے کہا جہاں ان تین چیزوں میں سے کوئی ایک بھی ہوکتا، جنابت اور کسی جاندار کی تصویر۔ وہاں فرشتہ نہیں پہنچ سکتا۔

دنیا کی ہر قوم میں شادی بیاہ کے مواقع پر خوشی و اقارب اور دوست احباب کی طرف سے مسرت اور خوشی کا اظہار ہوتا ہے۔ اس میں کھانا پینا، ناچ گانا اور دوسری بہت سی لغویات شامل ہیں۔ اسلام نے خوشی کے اظہار کے ناپسندیدہ طریقوں کو ختم کیا شادی میں سادگی کو رواج دیا۔ اس کے ساتھ جائزہ حدود میں خوشی کے اظہار کی گنجائش بھی رکھی۔ حضرت عائشہؓ اپنے نکاح کی تفصیل بیان کرتی ہیں کہ میں مکرمی کے گھوڑے پر سوار اپنی سہیلیوں کے ساتھ تھکیل رہی تھی میری والدہ ام رومان نے مجھے آواز دی۔ مجھے

سلفہ بخاری، کتاب الذبائح والصدی، باب الخروف والبدنۃ۔ مسلم کتاب الصيد والذباح،

باب الاستعانہ بر علی الاصلیاد ۶۱

۲۷ مسند احمد ج ۱ ص ۸۵

نہیں معلوم تھا کہ وہ کس لیے بلا رہی ہیں گھر پہنچایا۔ وہاں انصار کی کچھ عورتیں موجود تھیں۔ انہوں نے خیر و برکت اور خوش قسمتی کی دعائیں دیں، میری ماں کے کہنے پر انہوں نے میرا سر دھویا اور آراستہ پیرا استکیا۔ اتنے میں میں نے دیکھا کہ رسول اللہ تشریف لائے اور مجھے آپ کے حوالہ کر دیا گیا۔

شادی بیاہ کے کاموں میں عورتوں کو مردوں سے زیادہ دلچسپی ہوتی ہے۔ اس حدیث سے معلوم ہوتا ہے کہ اسلام نے اس کی رعایت کی ہے۔ امام نووی نے اس سے بعض باتوں کا استدلال کیا ہے۔ ایک یہ کہ دلہن کو پاک صاف اور شوہر کے لیے آراستہ کرنا مستحب ہے۔ دوسرے یہ کہ اس مقصد کے لیے عورتوں کا جمع ہونا بھی مستحب ہے۔ فرماتے ہیں۔ شریعت نے اعلان نکاح کا حکم دیا ہے۔ یہ اسی میں شامل ہے۔ ان کی شرکت کا فائدہ یہ ہے کہ وہ (دلہن کی گھبراہٹ کو دور کرتی) اور اس کے اندر اس میں پیدا کرتی ہیں اور اسے شوہر سے ملاقات اور صحبت کے آداب سے روشناس کراتی ہیں۔

احادیث سے معلوم ہوتا ہے کہ نکاح میں عورتوں کی شرکت پر رسول اللہ صلی اللہ علیہ وسلم نے خوشی اور مسرت کا اظہار فرمایا ہے۔

حضرت انسؓ فرماتے ہیں کہ رسول اللہ صلی اللہ علیہ وسلم نے عورتوں اور بچوں کو شادی سے واپس ہوتے دیکھا تو زور سے کھڑے ہو گئے اور فرمایا۔ اے اللہ! یہ لوگوں میں مجھے سب سے زیادہ محبوب ہیں۔

اسی کا ایک پہلو یہ بھی ہے کہ شادی میں نغمہ اور گیت گانے اور دف لے استعمال کی اجازت دی گئی ہے۔ محمد بن حاطب کہتے ہیں کہ رسول اللہ صلی اللہ علیہ وسلم نے فرمایا۔

فصل ما بین الحلال والحرام حلال و حرام نکاح کے درمیان فرق  
الدف والصوت فی النکاح دف کا استعمال اور آواز کا بلند ہونا ہے۔

۱۔ مسلم، کتاب النکاح، باب جواز تزویج الاب البکر الصغیرہ۔ بخاری، کتاب النکاح، باب جواز تزویج الاب البکر الصغیرہ۔  
۲۔ بخاری، کتاب النکاح، باب تزویج الاب البکر الصغیرہ۔  
۳۔ نووی، شرح مسلم، جزء ۹، ص ۲۵

۴۔ بخاری، کتاب النکاح، باب ذاب النساء والعیوان الی العرس۔ مسلم، کتاب النکاح، باب جواز تزویج الاب البکر الصغیرہ۔

حدیث کا منشاء یہ ہے کہ نکاح پوسیدہ طریقہ سے نہیں بلکہ علانیہ ہونا چاہیے۔ دور دراز کے لوگوں کو معلوم ہونا چاہیے کہ فلاں مرد اور عورت کے درمیان نکاح کا رشتہ قائم ہے۔ اس کی ایک صورت دف کا بجانا اور مباح شعر و نغمہ کا پڑھنا اور دو لہا دہن کو مبارک باد دینا اور خوشی کا اظہار کرنا بھی ہے۔

حضرت عائشہؓ کہتی ہیں کہ انصار میں سے ایک شخص کا نکاح ہوا۔ دہن کو میں نے رخصت کیا۔ رسول اللہ صلی اللہ علیہ وسلم نے فرمایا۔ اسے عائشہ! کیا تمہارے پاس کھیل کود کا سامان نہیں تھا؟ انصار کو کھیل پسند ہے۔

عامر بن سعدؓ کہتے ہیں کہ میں ایک شادی (ولیمہ) میں شریک ہوا۔ وہاں حضرت قرظ بن کعبؓ اور ابوسعود انصاریؓ بھی موجود تھے۔ میں نے دیکھا کہ لڑکیاں گاری ہیں۔ عرض کیا۔ آپ حضرات رسول اللہ صلی اللہ علیہ وسلم کے ساتھی اور اہل بدر میں سے تھے۔ آپ کی موجودگی میں یہ حرکت ہو رہی ہے۔ دونوں نے کہا۔ پسند کرو تو تم بھی بیٹھو اور بنو۔ جانا چاہو تو جاسکتے ہو۔ ویسے شادی کے موقع پر ہمیں کھیل کود کی رخصت دی گئی ہے۔

شادی بیاہ کے مواقع پر بعض اوقات جذبات پر قابو نہیں ہوتا۔ غلط اور ناجائز باتوں کا بھی ارتکاب ہو جاتا ہے۔ اس بات کی ہدایت کی گئی ہے کہ مسرت اور خوشی کا اظہار حد و حد کے اندر ہونا چاہیے۔ کسی حال میں حدود سے تجاوز کی اجازت نہیں ہے۔

ربیع بنت معوذ بن عمروؓ کہتی ہیں جس روز میری رخصتی ہو رہی تھی رسول اللہ صلی اللہ علیہ وسلم ہمارے گھر تشریف لائے اور جس فرشتے پر میں بیٹھی تھی اسی پر تشریف فرما ہوئے۔ لڑکیاں دف کے ساتھ گا کر بدر کے ہمارے شہداء کا ذکر کرنے لگیں۔ اسی میں ایک لڑکی نے کہا دفینا بنی یعیلم ما فی عند ہمارے درمیان ایسے نبی موجود ہیں جو کل کی بات جانتے ہیں۔ آپ نے فرمایا اسے ختم کرو وہی کہو جو پہلے کہہ رہی تھیں۔

۱۔ ترمذی، ابواب النکاح، باب ما جاز فی اعلان النکاح۔ نسائی، کتاب النکاح باب اعلان النکاح بالصوت۔

۲۔ تھ الاحوذی ۲۰/۱۵۰

۳۔ نسائی، کتاب النکاح، باب اللہو والغناء عند النکاح

۴۔ بخاری، کتاب النکاح، باب ضرب اللد فی النکاح والولیمہ۔

کسی بھی قوم کے تہوار اس کی تہذیب، معاشرت اور عقائد و افکار کے ترجمان ہوتے ہیں۔ ان میں پوری قوم اجتماعی طور پر خوشی مناتی اور اپنے جذبات کا اظہار کرتی ہے۔ ایرانیوں کے دو اہم تہوار نوروز اور مہر جان تھے۔ ان کے زیر اثر مدینہ میں بھی یہ تہوار منائے جاتے تھے۔ اسلامی نقطہ نظر سے یہ تہوار غلط تھے مسلمان انھیں منا نہیں سکتے تھے۔ اس لیے انھیں تبدیل کر دیا گیا اور عید الفطر اور عید الاضحیٰ مسلمانوں کے تہوار قرار پائے حضرت انس بن مالک فرماتے ہیں۔

کان لاهل الجاهلیۃ	اہل جاہلیت کے سال میں دو دن
یومان فی کل سنۃ یلعبون	تھے جن میں وہ کھیل کود کیا کرتے (اور
فیہما فلما قدم النبی صلی	خوشی مناتے) تھے۔ رسول اللہ صلی اللہ
اللہ علیہ وسلم المدینۃ قال	علیہ وسلم جب مدینہ تشریف لائے تو
کان لکم یومان تلعبون فیہما	فرمایا کہ تمہارے دو دن ایسے تھے جن میں
وقد ابد لکم اللہ بہما	تم کھیل کود کر خوشی مناتے تھے۔ اللہ تعالیٰ
حیرا منہما یوم الفطر و	نے ان کے عوض ان سے بہتر دو دن
یوم الاضحیٰ	تمہیں عطا کیے ہیں۔ وہ ہیں یوم الفطر

اور یوم الاضحیٰ۔

جاہلیت کے تہواروں میں کھیل کود کے ذریعہ بھی خوشی کا اظہار ہوتا تھا۔ اس میں کوئی قباحت نہیں تھی اس لیے اس کی گنجائش رکھی گئی۔ احادیث سے اس کا ثبوت ملتا ہے حضرت عائشہؓ فرماتی ہیں کہ عید کا دن تھا کہ انصار کی کچھ لڑکیاں میرے پاس نٹھی دف بجا کر گاری تھیں۔ وہ باقاعدہ مغنیات نہیں تھیں۔ بس خوش الحانی سے پڑھ رہی تھیں اور جنگ بغاث (جو اوس و خزرج کے درمیان زمانہ جاہلیت میں ہوئی تھی) میں انصار کے کارنا بیان کر رہی تھیں۔ اتنے میں حضرت ابوبکرؓ تشریف لائے اور کہا کہ رسول اللہ صلی اللہ علیہ وسلم کے گھر میں یہ شیطانی آواز؟ اس وقت رسول اللہ صلی اللہ علیہ وسلم جا در اوڑھ کر لیٹے ہوئے تھے۔ فرمایا ہر قوم کی ایک عید ہوتی ہے۔ یہ ہماری عید کا دن ہے۔ (انہیں خوشی کا اظہار کرنے دو)

۱۔ نسائی، کتاب صلوٰۃ العیدین۔ ابوداؤد، کتاب الصلوٰۃ، باب صلوٰۃ العیدین  
۲۔ بخاری، کتاب العیدین، باب سنتہ العیدین لاہل الاسلام مسلم، کتاب العیدین۔

حضرت عائشہؓ کی روایت ہے۔ فرماتی ہیں کہ عید کے روز حبشہ کے لوگ مسجد میں نینروں اور بجالوں کے ذریعہ کھیل کا مظاہرہ کر رہے تھے۔ رسول اللہ صلی اللہ علیہ وسلم سے میں نے درخواست کی یا آپ ہی نے دریافت فرمایا کہ کیا تم یہ کھیل دیکھو گی؟ میں نے کہا ہاں! آپ نے مجھے اپنے پیچھے اس طرح کھڑا کر لیا کہ میرا رخسار آپ کے رخسار مبارک سے لگا ہوا تھا۔ جب میں تنگ گئی تو آپ نے فرمایا کیا جی بھر گیا؟ میں نے عرض کیا ہاں! آپ نے فرمایا اچھا تو جاؤ۔

ابن حبان کی روایت میں ہے۔

لما قدم وفد الحبشة قاموا يلعبون في المسجد  
 جب حبشہ کا وفد آیا تو اس کے لوگ مسجد میں کھیل کود کا مظاہرہ کرنے لگے۔  
 ان الفاظ سے خیال ہوتا ہے کہ حبشہ کے لوگ عموماً کھیل کود کا مظاہرہ کیا کرتے تھے۔  
 ایک اور روایت میں ہے۔

لما قدم رسول الله صلى الله عليه وسلم المدينة لعبت الحبشة  
 جب نبی صلی اللہ علیہ وسلم مدینہ تشریف لائے تو حبشہ کے لوگوں نے اس خوشی میں کھیل کا مظاہرہ کیا۔ انھوں نے اپنے نینروں سے اس کا مظاہرہ کیا۔  
 بمحاورہ

حضرت عمرؓ نے مسجد میں کھیل کود کا مظاہرہ کرنے والوں کو اس سے منع کرنے کے لیے ان پر کنکریاں پھینکیں۔ آپ نے فرمایا۔ دعہم یا عمرؓ یعنی انھیں کھیل جاری رکھنے دو۔ منع مت کرو۔ اوپر کی روایت میں ہے کہ آپ نے حبشیوں کی ہمت افزائی کرتے ہوئے فرمایا۔ ددیکہ یا بنی ارفدہ! اسے بنی ارفدہ! حبش کے لوگوں کا لقب) اسے جاری رکھو۔  
 ایک روایت میں ہے کہ آپ نے فرمایا :-

۱۵ بخاری، کتاب العیدین، باب الحراب والدرق یوم العید۔

۱۶ فتح الباری ۲/۴۲۳، ۱۷ البوداؤد، کتاب الادب، باب فی الغناء

۱۸ مسنن، کتاب العیدین

۱۹ بخاری، کتاب العیدین، باب الحراب والدرق یوم العید۔

تقلد الیہود ان فی  
 دیننا فسحة الی یعتت بحنیفة  
 یہود کو معلوم ہونا چاہیے کہ ہمارے دین  
 میں وسعت ہے اور یہ کہ اللہ نے مجھے  
 دین حنیف دے کر بھیجا ہے جس میں آسانی  
 اور ہولت ہے۔

مطلب یہ ہے کہ جو خشکی یہود کے ہاں ہے اس سے دین حنیف کا مزاج میل  
 نہیں کھاتا۔

اس واقعہ کا ایک قابل غور پہلو یہ بھی ہے کہ حبشیوں نے اپنے فن کا مظاہرہ مسجد نبوی  
 مقدس جگہ میں کیا مشہور محدث مہلب کہتے ہیں:-

المسجد موضوع الامر  
 جماعة المسلمين فما كان  
 کے لیے بنتی ہے۔ اس لیے ایسے اعمال  
 من الاعمال یجمع منفعة  
 جن سے دینی اور اہل دین کو نفع پہنچے  
 الدین واهله جاز فیہ۔  
 اس میں ان کا انجام دینا جائز ہے۔

دوسرے یہ کہ نبی صلی اللہ علیہ وسلم اور آپ کے اصحاب نے اس کھیل کو دیکھا اور اس  
 میں دلچسپی لی۔ اس سے معلوم ہوتا ہے کہ یہ تقویٰ اور دین داری کے منافی نہیں ہے۔ حافظ  
 ابن حجر فرماتے ہیں:-

وفی الحدیث جواز النظر  
 الی اللہو المباح  
 حدیث سے یہ بات نکلتی ہے کہ  
 جو کھیل مباح اور جائز ہیں وہ دیکھے  
 جاسکتے ہیں۔

اس سے ثابت ہوتا ہے کہ خوشی کے مواقع پر کسی ایسے فن اور ہنر کا مظاہرہ جس سے  
 عام مسلمانوں کو فائدہ پہنچے غلط نہیں ہے حبشیوں کے اس کھیل کے بارے میں حافظ  
 ابن حجر کہتے ہیں کہ بظاہر یہ ایک کھیل ہے لیکن اس سے نیزہ اور تلوار چلانے کی مشق اور دشمن  
 سے مقابلہ کی صلاحیت پیدا ہوتی ہے۔ یہ ایک پسندیدہ عمل ہے۔ حبشیوں کے اس

۱۔ فتح الباری: ۱/۵۲۹

۲۔ فتح الباری: ۳/۲۲۲

۳۔ حوالہ سابق

۴۔ فتح الباری: ۱/۵۲۹

مظاہرہ فن کو کھیل اس لیے کہا گیا ہے کہ اس میں حقیقت پر عمل مقصود نہیں ہوتا۔ دکھایا جاتا ہے کہ دشمن پر حملہ ہو رہا ہے، لیکن حملہ نہیں ہوتا۔ اس پہلو سے یہ ایک کھیل ہے۔<sup>۱</sup>

اہل عرب ایک طرف تکلف اور تصنع سے پاک اور سادہ مزاج تھے اور دوسری طرف جری، بہادر اور جنگ جو تھے۔ تیر و کمان اور تیشیر و سناں سے انھیں عشق تھا۔ وہ اس کی مشق اور تیاری میں لگے رہتے۔ یہ ان کی معاشرتی زندگی کا ایک حصہ اور ان کی تفریح اور دل چسپی کا بڑا ذریعہ تھا۔ اسلام نے ان کے اس رجحان کو تقویت پہنچائی البتہ اسے صحیح سمت اور ذہنی و اخلاقی رخ عطا کیا۔ قرآن مجید میں جنگ کے احکام دیتے ہوئے کہا گیا ہے۔

وَأَعِدُّوا لَهُمْ مَا اسْتَطَعْتُمْ  
مِنْ قُوَّةٍ وَمِنْ رِبَاطِ الْخَيْلِ  
تُرْهِبُونَ بِهِ عَدُوَّ اللَّهِ  
وَأَعِدُّوا لَهُمْ مَا اسْتَطَعْتُمْ  
اور ان کے مقابلے میں جہاں تک  
ہو سکے قوت اور تیار رہنے والے گھوڑے  
مہیا رکھو تاکہ اس کے ذریعہ اللہ کے  
اور اپنے دشمنوں کو ڈرا سکو۔

دشمن کے مقابلے میں جس جنگی قوت کو فراہم کرنے کا یہاں ذکر ہے، حضرت عقبہ بن عامر فرماتے ہیں کہ رسول اللہ صلی اللہ علیہ وسلم نے منبر پر خطبہ دیتے ہوئے تین مرتبہ فرمایا: **الاقوة القوة الدوی**، قوت سے مراد تیر اندازی ہے۔<sup>۲</sup>

جس دور میں یہ بات کہی گئی اس میں تیر اندازی کو جنگ میں نمایاں اہمیت حاصل تھی۔ موجودہ دور میں جنگی قوت کا تعلق تیر اندازی سے نہیں توپ خانوں، بمبارطیاروں اور ان جدید اسلحہ سے ہے جو بحری اور بری جنگ میں استعمال ہوتے ہیں۔ یہ ایک الگ موضوع ہے۔ یہاں ہم صرف یہ بتانا چاہتے ہیں کہ تیر اندازی جو اس دور کی جنگ کی ایک اہم ٹیکنک تھی اس کی آپ نے ترغیب دی اور تاکید فرمائی۔

حضرت عقبہ بن عامر رضی کی روایت ہے۔ فرماتے ہیں کہ میں نے رسول اللہ صلی اللہ علیہ وسلم کو ارشاد فرماتے سنا ہے۔

ستفتح علیکم ارضون جلد ہی تمہارے لیے ممالک فتح

۱۔ فتح الباری ۲: ۲۲۳

۲۔ مسلم، کتاب الامارہ، باب فضل الرمی والحث علیہ الخ

ویکفیکم اللہ فلا یعجز احدکم ان ینالہ ما سئلہ  
ہوں گے۔ دشمنوں کے شر سے اللہ تعالیٰ تمہیں بچائے گا۔ لیکن تم میں سے کوئی بھی اپنے تیروں سے کھیلنے میں کم زوری اور سستی نہ دکھائے۔

اس ارشاد کے دو مطلب ہو سکتے ہیں۔ ایک یہ کہ آئندہ تم مختلف ملکوں کو فتح کرو گے۔ اس طرح اللہ دشمنوں کے شر سے تمہیں بچالے گا۔ لیکن اس کے لیے ضروری ہے کہ تم تیر اندازی میں تجربہ اور مہارت حاصل کرو۔ دوسرا مطلب یہ ہے کہ ملکوں کے فتح ہونے کے بعد تمہارے اندر غفلت نہ آنے پائے اور تم تیر اندازی کی مشق نہ چھوڑ سٹیجو۔ اسے جاری رکھو۔ یہ فتح و نصرت کا ذریعہ ہے۔

احادیث سے معلوم ہوتا ہے کہ صحابہ کرام تیر اندازی کی مشق فرمایا کرتے تھے اور رسول اللہ صلی اللہ علیہ وسلم کی طرف سے بہت افزائی ہوتی تھی۔

حضرت انس بن مالکؓ کہتے ہیں کہ رسول اللہ صلی اللہ علیہ وسلم کے ساتھ نماز مغرب سے فارغ ہونے کے بعد ہم لوگ تیر اندازی کرتے اور (اس وقت اتنی روشنی باقی رہتی کہ ہم میں سے کوئی بھی شخص اپنے تیر کے گرنے کی جگہ دیکھ سکتا تھا)۔

حضرت عمرؓ کہتے ہیں کہ میں اور ایک انصاری لڑکا ایک روز صبح کے وقت نشانہ باندھ کر تیر چلا رہے تھے۔ جب سورج دو یا تین نیزوں کے برابر بلند ہو گیا تو اسے گرہن لگ گیا (اور سورج گرہن کی نماز پڑھی گئی)۔

حضرت سلمہ بن اکوعؓ کہتے ہیں کہ قبیلہ اسم کے کچھ لوگ تیر اندازی کا مقابلہ کر رہے تھے۔ رسول اللہ صلی اللہ علیہ وسلم کا ادھر سے گزر ہوا تو فرمایا بنو اسمعیل! تیر چلاؤ تمہارے باپ ابراہیمؑ بھی تیر انداز تھے۔ تیر چلاؤ میں فلاں خاندان والوں کے ساتھ ہوں۔ یہ سن کر دوسرے فریق نے ہاتھ روک لیے۔ آپ نے فرمایا تیر کیوں نہیں چلاتے، انھوں نے عرض کیا تیر کیسے چلائیں جب کہ آپ ان کے ساتھ ہیں۔ آپ نے فرمایا تیر چلاؤ میں تم سب کے ساتھ ہوں۔

۱۔ حوالہ سابق ۲۔ ابوداؤد، کتاب الصلوٰۃ، باب وقت المغرب

۳۔ ابوداؤد، کتاب الصلوٰۃ، باب السوف

۴۔ بخاری، کتاب الجہاد، باب التخلیص علی الرمی۔

حضرت عقبہ بن عامرؓ پیرائے سال میں دو نشانات قائم کر کے ان کے درمیان تیر اندازی کے لیے دوڑ رہے تھے۔ فقیم النعمی نے کہا کہ اس سن و سال میں آپ دوڑ لگا رہے ہیں۔ یہ آپ کے لیے مشقت کا باعث ہوگا۔ انہوں نے جواب دیا رسول اللہ صلی اللہ علیہ وسلم کا ارشاد میں نے سنا ہے۔ اسی وجہ سے یہ تکلیف برداشت کر رہا ہوں ورنہ اس کی ضرورت نہ تھی۔ وہ ارشاد یہ ہے۔

من علم الدرر شکرکہ  
فلیس منا او قد عصی علیہ  
جس نے تیر اندازی سیکھی پھر اسے  
چھوڑ بیٹھا تو وہ ہم میں سے نہیں ہے۔  
یا یہ فرما کہ اس نے نافرمانی کی۔

حضرت انسؓ بیان کرتے ہیں کہ حضرت ابو طلحہؓ بنی صلی اللہ علیہ وسلم کے ساتھ ایک ہی ڈھال استعمال کر رہے تھے حضرت ابو طلحہؓ اچھے ناوک انداز تھے جب وہ تیر چلاتے تو رسول اللہ صلی اللہ علیہ وسلم جھانک کر دیکھتے کہ تیر کہاں گر رہا ہے (اور کون اس کا نشان بن رہا ہے؟) ۱۷

غزوہ احد میں رسول اللہ صلی اللہ علیہ وسلم حضرت سعد بن وقاصؓ کو اپنے ترکش سے تیر دے رہے تھے اور فرما رہے تھے 'ام فداک ابی داعی' (تیر چلانے جاؤ میرے ماں باپ تم پر فدا ہوں) حضرت سعد تیر چلا رہے تھے یہاں تک کہ ترکش حنالی ہو گیا حضرت علیؓ فرماتے ہیں کہ میں نے صرف حضرت سعد بن وقاصؓ کے بارے میں آپ کی زبان سے یہ الفاظ سنے کہ میرے ماں باپ تم پر فدا ہوں۔ ۱۸

تیر اندازی کے ساتھ اس میں اشتراک و تعاون اور اس کی صنعت کا فروغ بھی باعث ثواب ہے حضرت عقبہ بن عامرؓ کی روایت ہے کہ رسول اللہ صلی اللہ علیہ وسلم نے فرمایا۔

ان الله عز وجل يدخل  
بالمسهم الواحد ثلاثا  
اللہ تعالیٰ ایک تیر کے ذریعہ  
تین آدمیوں کو جنت میں داخل فرماتا

۱۷ لہ مسلم، کتاب الامارہ، باب فضل الرمی والحث علیہ الخ

۱۸ بخاری، کتاب الجہاد، باب الجن ومن تیرس بقرس صاحبہ

۱۹ بخاری، کتاب المغازی، غزوہ احد

نقر الہینۃ صانعہ  
یہتسب فی صنعۃہ  
الہتیر والرمی بہ  
ومنبلہ وارموا  
وارکبوا وان ترکبوا  
احببۃ الی من ان ترکبوا  
لیس من اللہ والاثلاث  
تادیب الرجل فرسہ  
وملاعبتہ اہلہ و  
رمیہ بقوسہ ونبیلہ  
ومن ترک الرمی بعد ما  
علمہ رغیۃ عنہ فانہا  
نعمة ترکہا او قال کفرہا۔<sup>۱</sup>

ہے۔ اس کا بنانے والا جو اپنی صنعت  
کے ذریعہ خیر اور ثواب کا طالب ہو۔ اس  
تیر کا چنانے والا اور تیر کے چلانے میں  
مدد کرنے والا۔ تم تیر اندازی اور گھڑ سواری  
کو۔ تمہارا تیر اندازی کرنا تمہاری گھڑ سواری  
سے بھی زیادہ مجھے پسندیدہ ہے۔ تین  
چیزیں ایسی ہیں جو ابوہریرہ میں مثل  
نہیں ہیں۔ آدمی کا اپنے گھوڑے کو  
سدھانا، اپنی بیوی سے ہنسی مذاق کرنا اور  
اپنے تیر و مکان سے ناوک زنی کرنا جس  
کسی نے تیر اندازی سیکھنے کے بعد بے ہمتی  
کے ساتھ اسے ترک کر دیا اس نے ایک  
نعمت کو ترک کیا یا آپ نے فرمایا کہ اس  
نے اس نعمت کی نافرمانی کی۔

احادیث سے تیر اندازی کی طرح گھڑ سواری کی بھی ترغیب دی گئی ہے۔ اس کی اہمیت  
اپنی جگہ ثابت ہے۔ لیکن آدمی گھوڑے پر سوار ہونے کے باوجود زیادہ فاصلہ سے دشمن پر حملہ  
نہیں کر پاتا۔ البتہ دور سے اس پر ناوک فگنی کی جا سکتی ہے۔ اس پہلو سے اس کی اہمیت  
بڑھ جاتی ہے۔ اسی کو حدیث میں نمایاں کیا گیا ہے۔

تیر اندازی جرات و بہادری کی علامت ہے۔ اس کا سیکھنا، اس کی مشق کرنا اس میں تعاون  
کرنا، بشرطیکہ یہ سب پاکیزہ مقاصد کے لیے ہو تو عین ثواب ہے ورنہ باعث عذاب

۱۔ ابوداؤد، کتاب الجہاد، باب الرمی رترندی، ابواب الجہاد، باب ماجاء فی فضل الرمی فی سبیل اللہ  
نسائی، کتاب الجہاد۔